



سوال

(224) کیا اس طرح اپنی بیٹی کے بدلے روپیہ لینا جائز ہے

جواب

السلام علیکم ورحمۃ اللہ وبرکاتہ

زید کی لڑکی کو جب کہیں سے شادی کا پیغام آتا ہے۔ تو زید اپنے داماد سے کہتا ہے۔ کہ مجھے اس قدر روپیہ علاوہ مہر دو۔ اور تم دونوں جانب خرچ برداشت کر کے شادی کر لو۔ تو کیا اس طرح اپنی بیٹی کے بدلے روپیہ لینا جائز ہے۔ اور اگر ان روپوں کو لڑکی کا باپ مہر کے نام سے شادی سے پہلے لے کر اپنے یا اپنی لڑکی کے اخراجات میں لادے تو کیا یہ صورت جائز ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

لڑکی کو جو بوقت نکاح ملے۔ وہ دراصل لڑکی کا مال ہے۔ لڑکی کی طرف سے اس کا باپ وصول کرے۔ اور اس کی ولایت خود استعمال کرے۔ تو جائز ہے۔ حدیث شریف میں آیا ہے۔ انت و مالک لابیک (الجلد 5 ذی الحجہ 1349 ہجری)

شرفیہ

(انت و مالک لابیک) ”تو اور تیرا مال سب کچھ تیرے باپ کا ہے۔“ صحیح ہے مگر باوجود وسعت کے طریق مذکور ذلیل حرکت اور خست ہے اس لئے کہ طریق مذکور حدیث مرفوع یا خلفائے راشدین وغیرہ صحابہ رضوان اللہ عنہم اجمعین سے ثابت نہیں۔ ہاں اگر وسعت نہیں افلاس ہے۔ تو ضروری امور کے لئے کچھ لے سکتا ہے۔ وہ امور بھی خلاف شرع نہ ہوں۔ جیسے ضروری لباس متوسط یا ضروری خورد و نوش وغیرہ۔ (الوسعید شرف الدین دیلوی)

جواب تقاب

جناب ایڈیٹر صاحب السلام و علیکم سطور مندرجہ ذیل کو اخبار الجلید 5 ذی الحجہ 1349 ہجری کے کسی گوشہ میں جگہ دے کر ممنون فرمائیے۔

الجلد 5 ذی الحجہ 25 رجب میں ایک مضمون مولوی احسان اللہ صاحب کا نظر سے گزرا جس میں فاضل مضمون نگار نے مولوی ثناء اللہ صاحب مولوی فاضل ایڈیٹر اہل حدیث پر تعاقب کیا۔ اصل مسئلہ یہ تھا کہ لڑکی کا باپ اگر بوجہ مفلسی کے اخراجات عقد کی غرض سے لڑکے والے سے لے تو جائز ہے۔ یا نہیں؟ مولوی ثناء اللہ صاحب نے جواب دیا تھا کہ جائز ہے۔

